

# बालासोर ट्रेन दुर्घटना पीड़ितों की एमएमएफ ने की मदद

पुणे. पीवीसी-यू पाइप और फिटिंग की सबसे बड़ी निर्माता फिनोलेक्स इंडस्ट्रीज (एफआईएल) और इसके सीएसआर पार्टनर मुकुल माधव फाउंडेशन (एमएमएफ) ने ओडिशा के बालासोर में ट्रेन हादसे से पीड़ित लोगों की मदद करने की जरूरी पहल की है. जमीनी स्थिति का आकलन करने के बाद, एमएमएफ और फिनोलेक्स कटक में पीड़ितों और प्रभावित लोगों के इलाज में शामिल लोगों को व्यापक सहायता उपलब्ध करवाने के लिए आगे आए. इस क्षेत्र में प्रभावितों की अधिकता थी, इसलिए दुर्घटना पीड़ितों से लेकर उनके रिश्तेदारों, डॉक्टरों, नर्सों, अन्य चिकित्सा सफाई और सहायक कर्मचारियों तक पहुंचने का प्रयास किया गया. भोजन और स्वच्छ पेयजल की बड़ी जरूरत को पूरा करने में कंपनी ने मदद की. फाउंडेशन कटक अस्पताल और क्षेत्र के बाहर ट्रामा सेंटर में जरूरतमंद लोगों तक भी पहुंचा, जहां खाने-पीने की चीजों और स्थानीय स्तर पर भोजन के रूप में राहत के प्रयास अभी भी जारी हैं. यह सहयोगात्मक प्रयास संकट के समय में सार्वजनिक-निजी भागीदारी और सामुदायिक भागीदारी के महत्व को प्रदर्शित करता है। प्रभावित लोगों की जरूरतों को तत्काल पूरा करके, एमएमएफ और फिनोलेक्स ने समुदाय के सामने आने वाली चुनौतियों को कम करने और सकारात्मकता का संचार करने में मदद की.